



Ghaqda Banda Żejtun



Mattia Preti, Santa Katerina u ż-Żejtun


Kitba tal-Kan. Joe Abela

Mattia Preti miet 300 sena ilu.

Għal mijiet ta' snin influwenza l-pittura fil-knejjes tagħna.

Pitter diversi episodji mill-hajja ta' Santa Katerina.

Il-Kwadru Titulari tal-Martirju fiż-Żejtun hu xogħol Giovanni Antonio Mamo fuq dak ta' Mattia Preti.



Statwa ta' Mattia Preti fl-Italja. Hu ghex f'Malta għal bosta snin u miet eżattament 300 sena ilu.

Bhalissa qeghdin isiru f'Malta u wkoll barra minn Malta, diversi attivitajiet biex ifakkru għeluq it-300 mitt sena mill-mewt tal-famuż pittur Taljan Mattia Preti, li miet eżattament fit-3 ta' Jannar 1699, wara li l-ahhar 38 sena minn hajtu għaddihom f'Malta, fejn ukoll miet. Jinsab midfun fil-Kon Kattidral ta' San Ġwann, il-Belt Valletta.

Qawmien Artistiku

Fi żmien l-ahwa Gran Mastri Rafel (1660-63) u Nikol Cottoner (1663-80), Malta għaddiet minn qawmien fl-arti, b'mod speċjali fil-pittura taht l-influwenza ta' Preti, li kien hawn Malta għall-habta tas-sena 1661. Nistghu nġhidu li barra minn ftit xhur fis-sena 1608, meta kellna fostna lill-maghruf Caravaggio, il-Gzejjer Maltin kienu baqghu maqtugħa mill-arti Ewropea għall-parti l-kbira tas-seklu (XVII) qabel il-miġja ta' Mattia Preti fostna. Kien għadu ma nibet ebda pittur Malti

ta' kalibru għoli, u l-Ordni kien ihobb iġib hawn Malta xi pittur Taljan għal xogħol ta' tpingija. Izda fl-ahhar snin tas-seklu XVII kellna qawmien artistiku ġmielu, qawmien li kompla jikber u jizzied fis-sekli ta' wara, meta xogħlijiet ta' Mattia Preti komplew jiddominaw il-pitturi ta' warajh matul iż-żmien kollu ta' l-Ordni ta' San Ġwann f'Malta.

Min kien Mattia Preti?


Mattia Preti tweled f'Taverna, Calabria, l-Italja, fis-sena 1603. Minhabba f'hekk ġieli nsibuh bhala "Il Calabrese". Bhala pittur kien influwenzat hafna minn Caravaggio u l-istil Venezjan. Il-kwadri tieghu għandhom rikkezza ta' kuluri, barra li jixhdu li kien disinjatur tajjeb. Qabel ġie Malta kien diġa maghruf sewwa f'Ruma u Napli. L-Ordni kienet qiegħda tfittex pittur tajjeb biex ipiŋgi s-saqaf tal-Knisja Konventwali ta' San Ġwann. Jista' jkun li Preti ġie mħajjar l-ewwel biex jiġi hawn Malta



mill-Kavallieri Taljani, biex ipingilhom il-knisja tagħhom ta' Santa Caterina d'Italia fil-Belt Valletta. Bħala sinjal ta' gratitudni ghax-xogħol li hadem għall-Ordni, hu għe wkoll mahtur Kavallier. Kien pittur tassew kbir u ta' fama nternazzjonali. Ma niżbaljawx jekk ngħidu li kien mhux biss kapaçissimu, iżda wkoll hafna prolificu. M'hemmx dubju li kien wiehed mill-akbar rigali li l-Ordni ta' San Ġwann tat lil Malta.

Hidma Kbira ta' Preti f'Malta

Preti għex f'Malta matul is-snin tal-maturita` tieghu, snin li kienu numerużi. Minhabba f'hekk, l-aqwa xogħlijiet tieghu jisabu f'dawn il-gzejjer. M'hemmx dubju lil-aqwa xogħol tieghu hu l-hajja ta' San Ġwann Battista li hu pittur direttament fuq is-saqaf tal-knisja ta' San Ġwann, barra l-hafna qaddisin li jidhru hdejn it-twieqi, kwadri tal-artali u kwadri ohra fl-Oratorju. Hadem ukoll f'hafna parroççi barra mill-Belt Valletta. Huwa mpossibli li hawnhekk nagħtu l-lista tax-xogħlijiet tieghu kollha, iżda ta' min isemmi l-Kuncizzjoni f'Sarria, il-Furjana; il-martirju ta' San Lawrenz fil-Birgu; Sant'Anton Abbati viçin il-Palazz Verdala, il-Buskett; Nawfragju ta' San Pawl, il-Kattidral, l-Imdina; il-Kwadru titulari ta' San Nikola, is-Siggiewi; San Ġwann Elemozinier, li dari kien f'San Ġwann t'Għuxa, Bormla; Sant'Andrija u l-martirju ta' San Stiefnu fiż-Żurrieq; u San Ġorg, fir-Rabat, Ghawdex. Dan biex inkunu semmejna ftit ferm mill-hafna opri sbieh tieghu.



Mattia Preti, "Il-Martirju ta' Santa Katerina", Kwadru fil-knisja "Santa Caterina d'Italia", il-Belt Valletta.

Fuq dan Giovanni Antonio Mamo pittur il-kwadru titulari taż-Żejtun.

Kwadri ta' Santa Katerina

Suġġett li kien hafna għal qalb Mattia Preti kien il-hajja u l-martirju ta' Santa Katerina, li tagħha hu pittur minn ta' l-inqas erbgha mill-aqwa kwadri tieghu li jinsabu hawn Malta. Fost il-kwadri ta' l-artali li għandu f'San Ġwann, naraw iż-Żwieg Mistiku ta' Santa Katerina ma' Ġesu`. Tidher l-influenza tal-Veronese fl-Accademia ta' Venezia u l-użu tad-dawl ifakkrek f'Caravaggio. Santa Katerina u r-Rota hu s-suġġett tal-kwadru titulari taż-Żurrieq, fejn Mattia Preti għex għal xi żmien biex jahrab mill-pesta tal-1676. Fil-Kompożizzjoni tieghu dan il-kwadru hu hafna originali. Anglu jehles lill-qaddisa, waqt li iehor ikisser ir-rota b'xabla taqbad. Fil-Mużew ta' l-Arti, Valletta, hemm sala ddedikata lil Mattia Preti, u hawn jiddomina l-kwadru sabih tal-Qtugh ir-Ras ta' Santa Katerina, fejn il-pittur juri l-kapaçita` tieghu kollha. Dan il-kwadru ġej mill-kollezzjoni tal-Palazz, u jista' jkun li, skond xi sinjali li jidhru, għall-ewwel kien ġej il-martirju ta' San Pawl.

Il-Martirju f'Santa Caterina d'Italia

Lilna ż-Żwieten, l-aktar li jinteressana hu l-kwadru sabih tal-martirju tal-qaddisa li Preti pinga għal Santa Caterina d'Italia, il-kappella tal-Kavallieri Taljani fil-Belt Valletta. Dan il-kwadru li għoġob hafna lill-Kavallieri, ifakkrek f'xogħol simili ta' Preti f'San Pietro a Maiella. Sbieh huma l-uçuħ ovali tal-figuri femminili. L-effett tal-lipsa hamra



Għaqda Banda Żejtun



*Mattia Preti, "L-Gherusija ta' Santa Katerina",
Kwadru fil-Kon Kattidral ta' SanĠwann,
il-Belt Valletta.*

ta' l-ispettatur in-naha t'isfel, u l-libsa dehebiena ta' Santa Katerina, hu emfasizzat fuq is-sema kahlani. Il-qaddisa tidher f'mument ta' komunikazzjoni serena mal-Hallieq tagħha. Il-harsa tieghek hi diretta 'l fuq lejn il-figura ċentrali ta' Santa Katerina. Veru li l-figuri jimlew il-kwadru kollu, iżda l-pittur irnexxielu bl-użu tad-dellijiet jiżola l-figura tal-qaddisa martri mill-personaġġi l-oħra.

Il-kwadru fiż-Żejtun

Il-kwadru titolari fil-knisja parrokkjali taż-Żejtun hu kopja ta' dak ta' Preti f'Santa Caterina d'Italia. Sa ftit ilu hadd ma kien jaf sewwa min kien il-pittur li pingieh. Xi whud, mingħajr ebda prova serja, kienu jattribwuh lil Stefano Erardi. Sakemm jien irnexxieli nsib fl-Arkivju Parrokkjali r-registru tal-kontijiet ta' l-ispejjeż li saru fil-kor tal-knisja, fejn bejn l-1729 u l-1732 hadmu diversi artisti, fosthom l-iskultur Pietro Pawlu Żahra u ibnu l-pittur Francesco. Ma' dawn hadem il-pittur Giovanni Antonio Mamo u kien hu li pinga l-kwadru ta' Santa Katerina fis-sena 1729. Mamo jissemma diversi drabi għax il-prokuratur kien ihallsu bin-nifs. Aktar tard insibu lil dan Mamo jahdem ma' Francesco Żahra fis-Sepulkru tal-Kattidral, l-Imdina.

Dan li jagħmel sabiha lir-riċerka storika: li jirnexxielna nitghallmu affarijiet li qabel qatt ma nkunu smajna bihom.



*Mattia Preti, "Santa Katarina mehlusa mill-qilla tar-
rota", kwadru fil-knisja parrokkjali
taż-Żurrieq.*